

REGIONAL NEWS UNIT
ALL INDIA RADIO GANGTOK
NEPALI NEWS BULLETIN

BROADCAST: 18:40hrs

Date: 06.03.2026

मुख्यमन्त्रीले 500 नयाँ पुलिस कन्स्टेबल पदको घोषणा गर्नुभयो

मुख्यमन्त्री प्रेम सिंह तामाङले सिक्किममा 500 नयाँ पुलिस कन्स्टेबल पदको घोषणा गर्नु भएकोछ।

मुख्यमन्त्रीले यी रिक्त पदहरूको 30 प्रतिशत / महिलाहरूको लागि आरक्षित गरिने पनि बताउनु भयो, जुन पुलिस बलमा महिलाको सहभागितालाई सुदृढ पार्ने र कानून प्रवर्तनमा लैङ्गिक समावेशीकरणलाई प्रवर्धन गर्ने उद्देश्यले चालिएको कदम हो।

एनीला शेर्पा:यूपीएससी

गान्तोकको नयाँ एसटीएनएम अस्पताल नजिकै राई गाउँकी निवासी एनीला शेर्पाले प्रतिष्ठित संघ लोक सेवा आयोग (यूपीएससी) परीक्षा सफलतापूर्वक पास गरेकी छिन्, जसले उनको परिवार र सिक्किमका जनतालाई बनाएको छ। गौरवान्वित बनाएको छ।

उनले गान्तोकको सेन्ट थोमस स्कूल र होली क्रस स्कूलबाट आफ्नो स्कूली शिक्षा पूरा गरिन् र पछि सेन्ट Stephens Collage मा उच्च शिक्षा हासिल गरिन्। मुख्यमन्त्री प्रेम सिंह तामाङले यो परीक्षा सफलतापूर्वक उत्तीर्ण गरेकोमा उनलाई हार्दिक बधाई दिनुभएको छ।

अस्मिता लीग

भारत सरकारको सिक्किमस्थित माई भारतले सिक्किम सरकारको खेलकुद तथा युवा मामिला विभाग र भारतको खेलकुद प्राधिकरणसँगको सहकार्यमा आज गान्तोकमा पत्रकार सम्मेलन आयोजना गर्यो।

अन्तर्राष्ट्रिय महिला दिवसको अवसरमा, युवा मामिला तथा खेलकुद मन्त्रालयले खेले इन्डिया पहल मार्फत महिलाहरूलाई कार्यद्वारा प्रेरणा दिएर खेलकुदमा माइलखुट्टी हासिल गर्ने अर्थात् ASMITA लिगहरूको प्रचार गरिरहेको छ। यसलाई पहिले खेले इन्डिया महिला लिगको रूपमा चिनिन्थ्यो। अस्मिता लिग देशभरका 250 जिल्लाहरूमा आयोजना भइरहेको छ। 100, 200 ~ 400 मिटरका तीन फरक दौडहरू आयोजना गरिंदै छ। दौडहरू 13 वर्ष, 13 देखि 18 वर्ष र 18 वर्षभन्दा माथिका उमेर समूहका लागि वर्गीकृत गरिनेछ।

सेभोक- रम्फू रेलवे रविन्द्र तेलङ्गले समीक्षा बैठक आयोजना गरे

सिक्किम सरकारका मुख्य सचिव रविन्द्र तेलङ्गले आज टिस्टा लाउन्जमा सेभोक- रम्फू रेलवेको सञ्चालन तयारीको समीक्षा गर्न बैठक आयोजना गर्नुभयो।

बैठकले डिसेम्बर 2027 मा सञ्चालन शुरु हुने अपेक्षा गरिएको रेलवे लाइन थालनीको तयारीको मूल्याङ्कन गर्न राज्य सरकारका वरिष्ठ अधिकारीहरू र पूर्वोत्तर सीमान्त रेलवेका प्रतिनिधिहरूलाई एकसाथ ल्याएको थियो।

छलफलमा सुरक्षा व्यवस्था, यातायात सेवाहरूको एकीकरण, र सञ्चालनको प्रस्तावित शुरुवात अघि प्रशासनिक तयारी समावेश थियो।

टीटी भुटियाले युक्सम-टाशीदिङ्गको तल्लो कर्जी मार्तम गाउँ जाने नयाँ सडकको निरीक्षण गरे युक्सम-टाशीदिङ्ग निर्वाचन क्षेत्र अन्तर्गतको दुर्गम तल्लो कर्जी मार्तम गाउँ अब वाहनहरू परिचालन हुन सडकले जोडिएकोछ, जसले गाउँलेहरूलाई ठूलो राहत दिएको छ। पहिले दुर्गम बस्ती मानिने यो गाउँमा अहिले आधारभूत सुविधाहरूको पहुँचसँगै सम्पर्क सञ्जालमा पनि सुधार आएको छ। पर्यटन तथा नागरिक उड्डयन मन्त्री छिरिङ टी भुटियाले स्थलगत भ्रमण गर्नुभयो र नवनिर्मित सडकको साथै क्षेत्रका अन्य विकास कार्यहरूको पनि निरीक्षण गर्नुभयो। निरीक्षणको क्रममा उहाँले सडकको कालोपत्रेको काम चाँडै शुरु हुने जानकारी दिनुभयो।

खाद्य प्रशोधन विकास विभाग: सिक्किम सरकार

सिक्किम सरकारको खाद्य प्रसंस्करण उद्योग विभागले जोरथाङको करफेक्टरस्थित राज्य क्षमता निर्माण संस्थानमा खाद्य प्रसंस्करण सम्बन्धी एक-दिने अभिमुखीकरण प्रशिक्षण कार्यक्रम आयोजना गर्यो।

यो कार्यक्रम विशेष गरी प्रधानमन्त्री सूक्ष्म खाद्य प्रसंस्करण उद्यमहरूको औपचारिकीकरण (PMFME) योजना अन्तर्गत बीज पूंजीका लाभार्थीहरूका लागि तयार पारिएको थियो।

प्रशिक्षणमा तीन प्रमुख जिल्लाहरू: सोरेङ, नाम्ची र गेजिङ्गका उत्साही लाभार्थीहरूको सक्रिय सहभागिता देखियो जसको प्राथमिक उद्देश्य स्व-सहायता समूहहरू लाई राम्रो गुणस्तरको मापदण्ड र बजार पहुँच सुनिश्चित होस् भनि घर-आधारित उत्पादनबाट संगठित सूक्ष्म-उद्यमहरूमा परिवर्तित गर्न प्राविधिक ज्ञानले सुसज्जित गर्नु थियो।